

Biler bolsaňyz, dünýädäki ilkinji arça agajy XVII asyryň başynda döräpdir. Elzas şäherinde arça we sosna agaçlary reňkli kagyz gülleri, alma, kökejikdir süýjüler bilen bezelipdir.

Arça bezegleri üçin dürli reňkli öwüşgin saçýan çyrajyklar 1895-nji ýylda Amerikada oýlanyp tapylypdyr.

1700-nji ýylyň 1-nji ýanwarynda Rus patyşasy Piter I täze ýyly bellemek barada karar çykarypdyr. Maglumatlara görä, öň ybadathana täze ýyly 1-nji martda, adaty adamlar bolsa 1-nji sentýabrda belläpdirler.

Gadymy Rimde täze ýyl mart aýynda bellenilipdir. Miladydan öňki 46-njy ýylda imperator Ýuliy Sezar täze ýyl baýramçylygyny 1-nji ýanwara geçirmek barada karar çykarýar.

Fransiýada 755-nji ýyla çenli ýylyň başy 25-nji dekabir hasaplanylýpdyr. Bu sene soňra 1-nji marta geçirilipdir. 1564-nji ýylda korol Çarlz IX-yň buýrugy bilen ýylyň başy 1-nji ýanwardan başlanýar.

Eskimoslar täze ýyly ilkinji gar ýagan güni belleýär.

Kubada, täze ýyldan bir gün öň öýdäki gap-gaçlaryň hemmesi suwdan doldurylýar we täze ýyl baýramçylygynda köçä, howla suw sepilýär. Bu ýol bilen günälerden arassalanmak we täze ýyly günäsiz bellemäge umyt döredýär. Kubada täze ýyl «Patyşa günü» diýip atlandyrylýar.

Gresiýada, maşgala baştutany täze ýyl gijesi köçä çykyp nary güýç bilen ýere urup döwýär. Aýtmyşlaryna görä, dürli tarapa pytrap giden nar däneleri öýe şowlulyk getirýär eken.

Italiýada Täze ýyl baýramçylygynda köne eşiklerdir mebeller köçä zyňylýar. Köne zatlar köçä näçe köp zyňylsa, şol ýyl şonça-da köp döwletiniň artjakdygy bilen düşündirýärler.

Mikroneziýada hem täze ýyl 1-nji ýanwarda garşy alynýar. Ähli adamlar täze ýyl güni özi üçin täze bir at oýlap tapýar we bu hakda ýakynlarynyň gulagyna pyşyrdap aýdýarlar. Garyndaşlarynyň bir bölegi bolsa täze adyny erbet ruhlaryň eşitmezligi üçin bar güýji bilen deprek çalyarlar.

Ýer ýüzüniň käbir ýurtlarynda adamlar täze ýyl baýramçylygynyň önüsyrasynda iň gowy arzuwlaryny kagyz ýazypdyrlar. Sagat 00:00-da jaň kakylanda kagyz ýakylýar. Kagyz jaň kakylp gutarýança ýanyp gutarsa arzuwynyň hasyl boljakdygyna ynanýarlar.

Täze ýyl aňsamynda bir bölek süýjülik torty Tibetden geçip barýanlara paýlanýar. Täze ýylyň bereketli gelmegi paýlanan süýjülik tortunyň sany bilen baglanyşykly.

Awstriýada käkilige bagt guşy hökmünde baha berilýär. Şonuň üçin bu guşuň eti täze ýyl saçagynda hödürlenmeýär.

Germaniýada Aýazbaba çagalara sowgady penjiräniň tekjesinde goýup gidýär. Şwesiýada bolsa çagalar üçin niýetlenen sowgady öýüň içindäki peçiň gapdalyna ýa-da arçajygyň aşagynda goýup gidýär.

Afrika ýurtlarynyň köpüsünde gys ýok. Şonuň üçin olar Aýazbabany “Kambodjada” diýip atlandyrýarlar bu bolsa «gyzgyn baba» diýen manyny beripdir.

Gadymy döwürde Aýazbaba hiç kime sowgat bermändir. Tersine, adamlar Aýazbaba sowgat beripdirler.

«**THE ASHGABAT TIMES**».